

एनपीएस का पैसा कर्मचारी का, रिटायरमेंट के वक्त कर्मचारी के हाथ में आएगा : निर्मला सीतारमण

ओल्ड पेंशन जैसी स्कीम्स के लिए राज्य अपने संसाधन से फंड जुटाएं, फ्री स्कीम्स का भार किसी और पर डालना गलत : केन्द्रीय वित्त मंत्री

जयपुर, (का.प्र.) राजस्थान की मुख्यमंत्री अशोक गहलोत और कांग्रेस सरकार पुरानी पेंशन स्कीम को लेकर लगातार वाहवाही लेना चाह रही है, लेकिन केन्द्रीय वित्त मंत्री निर्मला सीतारमण ने एन.पी.एस. का पैसा राज्य सरकारों को देने से साफ इनकार करते हुए राजस्थान सरकार को झटका दिया है।



केन्द्रीय वित्त मंत्री निर्मला सीतारमण ने कहा, राजस्थान सरकार को न्यू पेंशन स्कीम्स का केन्द्र के ट्रस्ट में जमा 45 हजार करोड़ रुपए नहीं मिलेगा। सीतारमण ने जयपुर में मीडिया से कहा कि कोई राज्य अगर किसी कारण से यह डिसेंजन लेता है कि एनपीएस का फंड है, वो इकट्ठा दे देना चाहिए, तो वह नहीं मिलेगा। सीतारमण के इस बयान से राजस्थान सरकार की बहु प्रचारित ओल्ड पेंशन स्कीम को धक्का लग सकता है। सीतारमण ने स्पष्ट रूप से कहा कि वह कर्मचारी का पैसा है, ब्याज कमा रहा है, वह पैसा रिटायरमेंट के समय कर्मचारी के हाथ में आएगा। इकट्ठा पैसा राज्य सरकार के हाथ नहीं आएगा, यह अर्थभ्रम है। जब सही समय आएगा, तभी यह पैसा कर्मचारी को दिया जाएगा।

- सीतारमण ने कहा, राजस्थान में कांग्रेस के मुख्यमंत्री की डिक्शनरी एक ही है, हर चीज का राजनीतिकरण कर देते हैं। पुराना बजट पढ़ने को लेकर भी गहलोत पर चुटकी ली
- बिजली की कमी पर उन्होंने कहा, "जनता से वादा आपने किया, बिजली कंपनियां कर्ज से दब गईं, डिस्कॉम से बकाया मांगा, सरकार ने पैसा नहीं दिया तो फिर बिजली उत्पादन का खर्च कौन देगा?"

नहीं दे रहे। जनता से लेकिन वादा किसने किया, जिसने वादा नहीं किया, वो पैसा क्यों दे ? बाड़मेर पेट्रो केमिकल्स हब को लेकर पूछे गए सवाल पर सीतारमण ने कहा कि पत्थर जैसा दिल रखने वाले कांग्रेस नेताओं को मोदी सरकार पर आरोप लगाने का कोई अधिकार नहीं है। गुजरात के लोगों का नर्मदा का पानी रोकने वाली कांग्रेस को मोदी सरकार पर आरोप लगाने का कोई हक नहीं है। सीतारमण ने मुख्यमंत्री गहलोत को लेकर कहा कि कांग्रेस के मुख्यमंत्री की डिक्शनरी एक ही है और वह हर चीज का राजनीतिकरण कर देते हैं। मैं मुख्यमंत्री की इज्जत करती हूँ। राजस्थान के बजट के दिन भी मैंने बोला

कि गलती हो जाती है, सीएम ने पिछले साल का बजट पढ़ दिया। भगवान की कृपा रहे कि ऐसी गलती किसी वित्त मंत्री से नहीं हो। पीएम भी बोले थे कि पिछले साल का बजट डिब्बे में रखकर भूल गए, उस पर कोई काम हुआ नहीं। उसी डिब्बे को खोलकर बजट पढ़ लिया। किसी वित्त मंत्री को ऐसा नहीं होना चाहिए। डीजल-पेट्रोल की कीमतों को लेकर निर्मला सीतारमण बोली कि कई राज्य सरकारों ने एक बार भी वेट नहीं घटाया है। वे ही राज्य खड़े होकर केंद्र सरकार से पूछ रहे हैं कि गैस पर पैसा कम नहीं किया। हियाचल में चुनाव जीतने के बाद कांग्रेस सरकार ने पेट्रोल-डीजल पर टैक्स बढ़ा दिया है। अब वो

छत्तीसगढ़ में बैठकर चिंतन करें, लेकिन हमसे सवाल किस मुंह से पूछ रहे हैं। पेट्रोल-डीजल को जीएसटी के दायरे में लाने के सवाल पर सीतारमण ने कहा कि यह जीएसटी कार्डिसिल तय करती है, कार्डिसिल ही तय करेगी। अकेले केंद्र सरकार ही नहीं, जीएसटी कार्डिसिल में सभी राज्य हैं। यदि कांग्रेस सरकारें चाहती हैं कि यह जीएसटी में शामिल हो तो वे रेट बताएं, जीएसटी कार्डिसिल में चर्चा करें।

इसी दौरान केन्द्रीय वित्त सचिव टीवी सोमनाथ ने कहा कि ओपीएस लागू करने के बाद राज्य एनपीएस फंड का पैसा वापस मांग रहे हैं। वह पैसा राज्य सरकारों को वापस नहीं दिया जा सकता। एनपीएस का पैसा कर्मचारी और ट्रस्ट के बीच समझौता है। इसी मुद्दे पर केन्द्रीय आर्थिक मामलों के सचिव विवेक जोशी ने कहा कि ओपीएस अनफंडेड स्कीम है। सरकार अपनी देनदारियों के भार को आगे के लिए टाल रही है। वे दूसरी सरकारों पर अपनी ज़िम्मेदारी टाल रहे हैं, आज जो कर्मचारी काम कर रहे हैं, उनकी पेंशन का भार अगली जनरेशन पर पड़ेगा। इस भार को भविष्य के लिए शिफ्ट किया जा रहा है।

सीएचओ परीक्षा का पेपर लीक होने के सबूत एसओजी को सौंपे

राजस्थान बेरोजगार एकीकृत महासंघ के अध्यक्ष उपेन यादव ने तीन अभ्यर्थियों के साथ एसओजी को परिवाद सौंपा

- इससे पहले महासंघ की ओर से कर्मचारी चयन बोर्ड के अध्यक्ष को भी पेपर लीक के सबूत सौंपे।
- सुश्रुती की अभ्यर्थी के पास रविवार को सुबह 8 बजकर 2 मिनट पर मोबाइल पर पेपर आ चुका था। इस पेपर में से 78 प्रश्न परीक्षा में आए थे।

लीक होने का नया मामला खड़ा हो गया है। राजस्थान बेरोजगार एकीकृत महासंघ की ओर से एसओजी में परिवार दिया गया है। महासंघ के अध्यक्ष उपेन यादव ने बताया कि रविवार को हुई सीएचओ परीक्षा का पेपर लीक होने को लेकर सोमवार को कर्मचारी चयन बोर्ड के अध्यक्ष को सबूत सौंपे गए। उन्होंने बताया कि रविवार को परीक्षा शुरू होने से पहले सुश्रुती की रहने वाली सुनीता के पास सुबह 8 बजकर 2 मिनट पर सीएचओ परीक्षा का पेपर आ गया था। परीक्षा के बाद मोबाइल पर आए पेपर में से 78 प्रश्न पूरी तरह मिल रहे थे। इसके

बाद सोमवार को बोर्ड अध्यक्ष हरीप्रसाद शर्मा से मिलकर पेपर लीक होने के सबूत पेश किए। इस पर उन्होंने मामले को निष्पक्ष जांच का आश्वासन दिया। साथ अपने एक कर्मचारी महावीर सिंह को

हमारे साथ एसओजी मुख्यालय में मामला दर्ज कराने भेजा। इस दौरान सुनीता और उसकी दो सहेलियां जिनके पास पेपर आया था उन्होंने एसओजी कार्यालय पहुंचकर परिवाद दिया। इस दौरान एसओजी अधिकारियों के समक्ष पेपर लीक संबंधित सबूत के तौर पर मोबाइल पर आए पेपर के स्क्रीन शूट, मोबाइल सहित अन्य साक्ष्य सौंपे। अब एसओजी इन सबूतों की जांच कर रही है। यादव ने बताया कि वह अभ्यर्थी सुनीता व उसकी सहेलियों के साथ करीब चार घंटे एसओजी मुख्यालय में रहे। एसओजी के अधिकारियों मामले की जांच में जुट गए हैं।

आई.एस.आई.एस. से जुड़े आरोपी सिराजुद्दीन को 7 साल की सजा

अदालत ने कर्नाटक निवासी इस अभियुक्त पर 26 हजार रुपए का जुर्माना भी लगाया

जयपुर (कासं)। एनआईए मामले को विशेष अदालत ने आईएसआईएस के लिए काम करने के मामले में अभियुक्त मोहम्मद सिराजुद्दीन को विधि विरुद्ध क्रियाकलाप निवारण अधिनियम और भारतीय दंड संहिता के तहत सात साल की सजा सुनाई है। इसके साथ ही अदालत ने कर्नाटक निवासी इस अभियुक्त पर 26 हजार रुपए का जुर्माना भी लगाया है। अभियुक्त को दिसंबर 2015 में गिरफ्तार किया गया था। अदालत ने गत 17 फरवरी को अभियुक्त को विधि विरुद्ध क्रियाकलाप निवारण अधिनियम की धारा 13, 38 और धारा 39 के साथ ही आईपीसी के तहत दोषी माना था। अभियुक्त पक्ष की ओर से विशेष लोक अभियुक्त ने अदालत को बताया एटीएस ने इंडियन ऑयल कॉर्पोरेशन में मार्केटिंग मैनेजर के तौर पर काम करने वाले सिराजुद्दीन को 10 दिसंबर 2015 को गिरफ्तार किया था। वहीं मामले की जांच

एनआईए को दिए जाने के बाद एनआईए ने आरोप पत्र पेश किया था। आरोप पत्र में कहा गया था कि आरोपी सिराजुद्दीन फेसबुक, व्हाट्सएप और टेलीग्राम सहित अन्य हाइटेक माध्यमों से युवाओं को आईएसआईएस में शामिल करने के लिए उकसाता था। एटीएस की ओर से अभियुक्त को गिरफ्तार करने के बाद पता चला कि वह भारत में आईएसआईएस का टिकाना बनाना चाहता था। वहीं गजवा-ए-तुल चैनल में उसने कश्मीर के आतंकीयों को शहीद भी बताया था। उसके कब्जे से ओसासा बिन लादेन, मौलाना अनवर अबलकी मौलाना और आसिम उमर आदि के भाषण और पुस्तकें भी बरामद हुई थी। अभियुक्त कश्मीर को इस्लामिक स्टेट बताकर भारत को अवैध कब्जा करने वाला बताता था। आरोप पत्र में यह भी कहा गया था कि यहां आईएसआईएस का नेटवर्क तैयार होने के बाद वह लीबिया जाने वाला था।

निर्माणधीन मकान की दूसरी मंजिल से गिरे मिस्त्री की मौत

जयपुर। रामगंज इलाके में निर्माणधीन मकान में मजदूरी कर रहे मिस्त्री की दूसरी मंजिल से नीचे गिर कर मौत हो गई। इस घटना को लेकर मकान मालिक पर मिस्त्री से मारपीट कर धक्का देने का आरोप लगा है। पुलिस मामले की जांच में जुटी है।

जांच-अधिकारी एसआई रामवतार मिश्रा ने बताया शान्ति कॉलोनी में नाले के पास मुकेश सांवरिया के मकान का निर्माण कार्य चल रहा है। यहां दोस्तपुर खैरवी जिला सीतामढी, बिहार निवासी मोहम्मद इसराफिल (55) राजमिस्त्री का कार्य कर रहा था। वह 18 फरवरी की शाम करीब 5 बजे इसराफिल ने मुकेश से मजदूरी के रूप में मांगा। मुकेश ने देर रात काम करने के लिए कहा तो दोनों के बीच कहासुनी हो गई। इस दौरान मुकेश पर इसराफिल से मारपीट कर दूसरी मंजिल से धक्का मारने का आरोप भी है। हादसे में इलाफोल की मौत हो गई। पुलिस ने सोमवार को पोस्टमार्टम के बाद शव परीजनों को सौंप दिया। वहीं, मुकदमा दर्ज कर जांच में जुटी है।

'राजस्थान की तरह तेलंगाना रोडवेज में होंगे नवाचार'



तेलंगाना राज्य पथ परिवहन निगम के प्रबन्ध निदेशक एवं एडीजी वी. सी. सज्जनार ने सोमवार को जयपुर आकर राजस्थान रोडवेज के नवाचारों की जानकारी ली।

जयपुर (कासं)। तेलंगाना राज्य पथ परिवहन निगम के प्रबन्ध निदेशक एवं अतिरिक्त महानिदेशक, पुलिस वी. सी. सज्जनार ने सोमवार को राजस्थान राज्य पथ परिवहन निगम में किये जा रहे नवाचारों एवं क्रियाकलापों की जानकारी ली। उन्होंने राजस्थान राज्य पथ परिवहन निगम के प्रबन्ध निदेशक और अधिकारियों के साथ बैठक की।

बैठक के दौरान डिडेल ने राजस्थान परिवहन निगम में किये जा रहे नवाचारों एवं क्रियाकलापों की जानकारी दी। उन्होंने निगम में ऑनलाईन टिकटिंग, डायनमिक क्यू आर कोड से यूपीआई भुगतान, अपनी बस कैचर डे, निगम द्वारा विभिन्न श्रेणियों के नागरिकों को दो जाने वाली लगभग 40 तरह की रियायतों, कर्मचारी हित में आरजीएचएस (स्वास्थ्य योजना), विवाहित पुत्रियों के लिये अनुकम्पा

पुलिस कस्टडी से भागने की कोशिश की बदमाश शिवराज ने

जयपुर (कासं)। बदमाश शिवराज गुर्जर ने मौका लस्दीक करवा कर लौट रही करधी पुलिस को चकमा देकर भागने की कोशिश की, लेकिन नाकाम रहा। बदमाश चलती गाड़ी से कूदा लेकिन पैर में हुए फ्रैक्चर के कारण भाग नहीं पाया। पुलिस ने फ़िलहाल उसे अस्पताल में भर्ती कराया है।



एसपी प्रमोद स्वामी ने बताया कि विजेंद्र हत्याकांड का मास्टर माइंड कुख्यात बदमाश शिवराज सिंह

- आरोपी ने चौमू स्थित घटनास्थल की मौका तस्दीक के दौरान लौटते वक्त चलती गाड़ी में से कूदकर भागने की कोशिश की

जुसरिया 23 फरवरी तक पुलिस रिमांड पर है। सोमवार को बदमाश शिवराज को चौमू स्थित एक टेलर ने जाया गया था। वापिसी में करीब शाम 4 बजे बदमाश शिवराज ने चलती गाड़ी से कूदकर भागने की कोशिश की। हालांकि गनीमत यह रही कि कूदते वक्त उसके पैर में फ्रैक्चर हुआ तो भाग नहीं सका और इसी बीच पुलिस टीम ने उसे पकड़ लिया। अब उसका अस्पताल में इलाज चल रहा है।

श्रीकृष्ण नीति कथा आयोजित

गुरुग्राम (कासं)। फॉर्च्यून सलेक्ट ग्लोबल होटल में 3 दिवसीय कृष्ण नीति कथा का आर्किड इन्फ्रास्ट्रक्चर डवलपर्स एवं श्री राम हरि राम ज्वैलर्स दिल्ली वाला के सौजन्य से आयोजन किया गया। जिसमें श्रीराम जन्मभूमि तीर्थक्षेत्रा न्यास के कोषाध्यक्ष स्वामी गोविन्द देव गिरी महाराज ने कृष्ण नीति कथा का वर्णन किया गया। महाराज ने कहा कि प्रत्येक व्यक्ति अपने जीवन, व्यापार एवं परिवार में सफलता, सुख-शांति, प्रगति एवं सौहार्द चाहता है। इस सफलता तथा पारस्परिक सौहार्द के लिए वह अपने भौतिक संसाधनों का उपयोग भी करता है। उससे कुछ मात्रा में सफल तो होना है, किन्तु सर्वांगीण सफलता एवं स्थायी सौहार्द उसी को प्राप्त होता है, जो व्यवहार कुशलता के साथ अपने व्यक्तित्व में विशिष्ट गुणों का और आंतरिक क्षमताओं का विकास करता है। उन्होंने कहा कि श्रीकृष्ण का मानना था कि नीति का लचीलापन होना आवश्यक होता है। उत्तम पुरुष वह होता है जो प्रतिपक्षी के किसी विकार का उसके स्वभाव विशेष का उपयोग अपने यश के लिए कर लेता है। श्रीकृष्ण सिखाना चाहते हैं कि कोई काम छोटा नहीं कोई काम बड़ा नहीं होता, अपने हिस्से में आया हुआ हर काम निस्वार्थ भाव से करना यही वास्तव में ईश्वर की सच्ची पूजा है। महाराज ने बताया कि आजकल परफेक्शन की भी बड़ी बीमारी है सभी को ज्यादा की अपेक्षा रहती है। किन्तु संसार की कोई भी परीक्षा जीवन से अधिक मूल्यवान नहीं होती है। किसी भी प्रकार कैरियर मैनेजमेंट लाइफ मैनेजमेंट से बड़ा नहीं होता है। आजकल के बच्चे इतने कच्चे बन गये हैं कि वे बहुत जल्द गलत डिसेंजन ले लेते हैं। सबकुछ उनकी अपेक्षाओं के अनुकूल न मिलने पर वे आत्महत्या तक करने को मजबूर हो जाते हैं। इस अवसर पर दिल्ली विज्ञान के गोपाल शरण देवाचार्य महाराज, सोमनानन्द गिरी महाराज, जैनमुनि आचार्य लोकेश मुनि आदि मौजूद रहे।



सीएचओ भर्ती परीक्षा के पेपरलीक मामले की सी.बी.आई. जांच की मांग को लेकर सोमवार सुबह एबीवीपी के कार्यकर्ता चिकित्सा मंत्री परसादीलाल मीणा के सरकारी आवास के बाहर धरने पर बैठ गए। मंत्री की गाड़ी को बाहर नहीं निकलने देने पर पुलिस ने उन्हें हटाने की कोशिश की, बाद में समझौता पर एबीवीपी के कार्यकर्ता खुद ही हट गए। इस बीच पुलिस ने उन्हें टांगाटोली करके भी हटाने की मशकत की।

जोधपुर में वकील की हत्या के विरोध में रहा न्यायिक बहिष्कार

जयपुर (कासं)। जोधपुर में वकील की हत्या के विरोध में सोमवार को हाईकोर्ट सहित शहर की निचली अदालतों में वकीलों ने न्यायिक कार्य का बहिष्कार किया और कोर्ट में पैरवी नहीं की। इस दौरान वकीलों ने हाईकोर्ट और सेशन कोर्ट के बाहर प्रदर्शन कर अधिवक्ता सुरक्षा कानून बनाने की मांग की। न्यायिक कार्य के बहिष्कार के चलते हाईकोर्ट, जयपुर मेट्रो प्रथम, जयपुर मेट्रो द्वितीय, डिस्ट्रिक्ट कोर्ट व सांगानेर कोर्ट में न्यायिक कामकाज पूरी तरह से ठप रहा। हाईकोर्ट बार एसोसिएशन जयपुर के महासचिव बलराम विशिष्ट और पूर्व महासचिव प्रहलाद शर्मा ने राज्य सरकार से जल्द एडवोकेट प्रोटेक्शन एक्ट को लागू करने की मांग की है।

वकीलों का कहना है कि राज्य सरकार ने अपने घोषणा पत्र में वकीलों की सुरक्षा के लिए एडवोकेट प्रोटेक्शन एक्ट को लागू करने का वादा किया था, लेकिन चार साल के कार्यकाल में यह घोषणा लागू नहीं हो पाई है। डिस्ट्रिक्ट बार एसोसिएशन जयपुर के महासचिव गजराज सिंह राजावत ने कहा कि पिछले कुछ सालों में वकीलों पर होने वाले हमलों व दुर्व्यवहार की घटनाओं में बढ़ोतरी हुई है। जिसके चलते वकील समुदाय खुद को असुरक्षित महसूस कर रहा है। इसलिए राज्य सरकार वकीलों की सुरक्षा वाले एक्ट को जल्द लागू करे।

पुलिस पदक विजेता खिलाड़ियों का सम्मान

- कार्यालय संवाददाता- जयपुर। पुलिस महानिदेशक उमेश मिश्रा ने सोमवार को तमिलनाडु पुलिस द्वारा चेन्नई में आयोजित 23 वीं अखिल भारतीय पुलिस शूटिंग चैम्पियनशिप-2022 में राजस्थान पुलिस शूटिंग टीम के मैडलिस्ट खिलाड़ियों को सम्मानित किया। अतिरिक्त पुलिस महानिदेशक आर्म्ड बटालियन्स एवं मुख्य खेल अधिकारी विशाल बंसल ने बताया कि चेन्नई में आयोजित 23 वीं अखिल भारतीय पुलिस शूटिंग चैम्पियनशिप-2022 में राजस्थान पुलिस के खिलाड़ियों ने बेहतरीन प्रदर्शन करते हुए एक स्वर्ण पदक एवं दो कांस्य पदक, ओवर ऑल कार्बाइन इवेंट की चैम्पियनशिप ट्राफी तथा ऑल स्टेट पुलिस की उप विजेता ट्राफी प्राप्त की। प्रतियोगिता में राजस्थान पुलिस शूटिंग टीम में विनिता ठाकुर अतिरिक्त पुलिस महानिदेशक तथा पुलिस अधीक्षक पारिस देशमुख भी प्रतिभागी रहे।



पुलिस महानिदेशक उमेश मिश्रा ने सोमवार को तमिलनाडु पुलिस द्वारा चेन्नई में आयोजित 23 वीं अखिल भारतीय पुलिस शूटिंग चैम्पियनशिप में राजस्थान पुलिस टीम के मैडलिस्ट खिलाड़ियों को सम्मानित किया।

प्रदेश में लगातार तीसरे दिन भी नया संक्रमित नहीं मिला

-कार्यालय संवाददाता- जयपुर। प्रदेश में सोमवार को लगातार तीसरे दिन भी कोई नया कोरोना संक्रमित नहीं मिला है। वहीं इस बीच दो संक्रमित के रिकवरी होने से एक्टिव केस घटकर 5 रह गए हैं। प्रदेश में सोमवार को भी कोई नया संक्रमित नहीं मिला है। इधर राजधानी जयपुर में आज लगातार सातवें दिन भी कोई नया मरीज सामने नहीं आया है। इस बीच जिले में केवल एक एक्टिव केस रह गया है। उधर प्रदेश में सोमवार को दो मरीजों के रिकवरी होने से 5 एक्टिव केस रह गए हैं। इनमें उदयपुर में 2, जयपुर, अजमेर व राजसमंद में 1-1 मामला है। राज्य में पिछले चौबीस घंटों में कोरोना से किसी भी मरीज की मौत नहीं हुई है। प्रदेश में अब तक इस बीमारी से 9654 लोगों की मौत हो चुकी है। प्रदेश में आज 966 कोविड के टीके लगाये गये हैं। इनमें 562 लोगों को प्रोकाशन डोज दी गई है।